

මහවැලි සංවර්ධන හා පරිසර අමාත්‍යාංශය

වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුව

ශ්‍රී ලංකා තාක්ෂණ සේවයේ III පන්තියේ කාර්මික සහකාර තනතුරට බඳවා ගැනීමේ විවෘත තරග විභාගය - 2017

වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුවේ ශ්‍රී ලංකා තාක්ෂණ සේවයේ III පන්තියේ කාර්මික සහකාර තනතුරට බඳවා ගැනීමේ විවෘත තරග විභාගය සඳහා මෙම නිවේදනයේ දක්වා ඇති සුදුසුකම් සපුරන ශ්‍රී ලාංකික පුරවැසියන්ගෙන් (වෙරළ සංරක්ෂණ හා වෙරළ සම්පත් කළමනාකරණ අධ්‍යක්ෂ ජනරාල් විසින්) අයදුම්පත් කැඳවනු ලැබේ.

- බඳවා ගනු ලබන තනතුරු සංඛ්‍යාව - 06
- කාර්මික සහකාර (සිවිල්) - 05
- කාර්මික සහකාර (යාන්ත්‍රික) - 01

01. සේවා කොන්දේසි :

රාජ්‍ය සේවයේ පත්වීම් පාලනය කරන පොදු කොන්දේසි වලටද, මෙහි පහත සඳහන් කොන්දේසිවලටද, ශ්‍රී ලංකා තාක්ෂණ සේවා ව්‍යවස්ථා සංග්‍රහයේ කොන්දේසිවලට ද යටත්ව ශ්‍රී ලංකා තාක්ෂණ සේවයේ III පන්තියේ කාර්මික සහකාර තනතුරට බඳවා ගනු ලැබේ.

- 1.1 තෝරා ගනු ලබන නිලධාරීන් දිවයිනේ ඕනෑම ප්‍රදේශයක සේවය කිරීමේ කොන්දේසියට යටත් වේ.
- 1.2 පත්වීම වසර 03 ක පරිවාස කාලයකට යටත් කරනු ලැබේ. දැනට රාජ්‍ය සේවයේ තනතුරක ස්ථිර කරන ලද නිලධාරියකු පත් කරනු ලැබුවහොත් එක් අවුරුදු වැඩ බැලීමේ කාල සීමාවකට යටත් කරනු ලැබේ.
- 1.3 පත්වීම ස්ථිර කිරීම සඳහා පත්වීම් දින සිට තුන්වන වැටුප් වර්ධකය ලැබීමට පෙර පළමුවන කාර්යක්ෂමතා කඩඉම් පරීක්ෂණය සමත් විය යුතුය.
- 1.4 තනතුරට බඳවා ගැනීමෙන් පසු වසර 05ක් ඇතුළත 2007.05.28 දිනැති රා.පරි.07/2007 වකුලේඛයේ විධිවිධාන පරිදි දෙවන රාජ්‍ය භාෂා ප්‍රවීණතාවය ලබා ගත යුතුය.
- 1.5 පත්වීම් ලබන නිලධාරියා රාජ්‍ය සේවා කොමිෂන් සභාවේ නියෝගවලට ද, ආයතන සංග්‍රහයේ විධිවිධානවලට ද, මුදල් රෙගුලාසිවලට ද, රජය විසින් වරින් වර නිකුත් කරනු ලබන නියමයන් හා රෙගුලාසිවලටත් අමාත්‍යාංශයේ හා දෙපාර්තමේන්තුවේ රෙගුලාසිවලටත් යටත් වේ.

02. වැටුප් පරිමාණය :

රාජ්‍ය පරිපාලන වකුලේඛ අංක 03/2016 IV අනුව, වැටුප් ක්‍රමය MN-3-2016  
රු. 31,040 - 10x445 - 11x660 - 10x730 - 10x750 -  
රු. 57,550/-  
(මෙම වැටුප ඔබට හිමිවන්නේ 2020.01.01 දින සිට වේ. එම වකුලේඛයේ උපලේඛන II හි විධිවිධාන පරිදි පත්වීම ක්‍රියාත්මක වන දින සිට වැටුප් ගෙවනු ලැබේ.)

03. වයස් සීමාව :

- 3.1 අයදුම්පත් භාරගන්නා අවසන් දිනට වයස අවු.18ට නොඅඩු විය යුතු අතර, අවුරුදු 30ට නොවැඩි විය යුතුය. දැනට රාජ්‍ය සේවයේ නියුතු නිලධාරීන්ට උපරිම වයස් සීමාව අදාළ නොවේ.
- 3.1 ශ්‍රී ලාංකික පුරවැසියකු විය යුතුය.
- 3.2 යහපත් චරිතයකින් හා මනා සෞඛ්‍යයෙන් යුක්ත විය යුතුය.

04. අධ්‍යාපන සුදුසුකම් :

(අ) සිංහල/දෙමළ/ඉංග්‍රීසි භාෂාව, ගණිතය සහ තවත් විෂයයන් දෙකකට සම්මාන සාමාර්ථයක් සහිතව එක් වරකදී විෂයයන් හයකින් (06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම;

සහ

(ආ) අධ්‍යයන පොදු සහතික පත්‍ර (උසස් පෙළ) විභාගයේ දී ක්ෂේත්‍රයට අදාළ විෂයයන් දෙකක් සහිතව ගණිතය/විද්‍යාව/තාක්ෂණවේදය යන විෂය ධාරාවට අයත් විෂයයන් තුනකින් (සාමාන්‍ය පොදු පරීක්ෂණය හැර) එකවර සමත්ව තිබීම (පැරණි විෂය නිර්දේශය යටතේ විෂයයන් තුනකින් එකවර සමත්ව තිබීම ප්‍රමාණවත් වේ.)

(ඇ) රාජකාරි විෂය ක්ෂේත්‍රයට අදාළ වන පරිදි පැතුරුම්පත් (Excel) හා Auto CAD භාවිතය පිළිබඳ තෘතීයික හා වෘත්තීය අධ්‍යාපන කොමිෂන් සභාව විසින් පිළිගන්නා පාඨමාලාවක් හදාරා තිබීම විශේෂ සුදුසුකමක් ලෙස සැලකේ.

05. වෘත්තීය සුදුසුකම් :

\* කාර්මික සහකාර (සිවිල් හා යාන්ත්‍රික)

I මොරටුව විශ්ව විද්‍යාලයේ හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව;

හෝ

II ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ඉංජිනේරු ජාතික ඩිප්ලෝමාව;

හෝ

III අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව

හෝ

IV ශ්‍රී ලංකා විවෘත විශ්ව විද්‍යාලය මගින් පිරිනමනු ලබන තාක්ෂණික ඩිප්ලෝමාව;

හෝ

V ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ පළමුවන කොටස සාර්ථක ලෙස සම්පූර්ණ කිරීම.

හෝ

VI රැකියා ක්‍ෂේත්‍රයට අදාළව ජාතික වෘත්තීය කුසලතා (NVQ) 6 මට්ටමේ සුදුසුකම් සම්පූර්ණ කර තිබීම.

හෝ

VII උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ආයතන වලින් විමසා අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම්වලට සියළු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව පිළිගනු ලබන වෙනත් සුදුසුකම් ලබා තිබීම.

ඉහත සුදුසුකම් තනතුරට අදාළ ක්ෂේත්‍රයන් විය යුතුය.

06. බඳවා ගැනීමේ ක්‍රමය :

මූලික සුදුසුකම් සපුරා ඇති අයදුම්කරුවන් වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුව මඟින් පවත්වනු ලබන පොදු තරග විභාගයට පෙනී සිටිය යුතුය.

පොදු තරග විභාගය සඳහා නියමිත සෑම ප්‍රශ්න පත්‍රයකටම 40% ක් හෝ ඊට වැඩියෙන් ලකුණු ලබාගත යුතු අතර, එම අයදුම්කරුවන්ගෙන් මුළු ලකුණුවල කුසලතාවයේ අනුපිළිවෙළ අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයට භාජනය කර සුදුස්සන් තෝරාගනු ලැබේ.

07. පොදු තරග විභාගය :

7.1 මෙම විභාගය සිංහල හා දෙමළ මාධ්‍යයෙන් පවත්වනු ලැබේ.

7.2 අපේක්ෂකයන්ට කැමති භාෂාවකින් විභාගයට පෙනී සිටිය හැකි අතර, ඉල්ලුම් කරන භාෂා මාධ්‍ය විභාගයේ දී වෙනස් කිරීමට අවසර දෙනු නොලැබේ.

7.3 විභාග ගාස්තුව රු. 500 කි. වෙරළ සංරක්ෂණ සහ වෙරළ සම්පත් කළමනාකරණ අධ්‍යක්ෂ ජනරාල් නමට නිකුත් කරන ලද මාලිගාවත්ත, තැපැල් කාර්යාලයෙන් මුදල් කර ගත හැකි වන සේ ලබාගත් මුදල් ඇණවුමක් ඉල්ලුම් පත්‍රයේ අමුණා එවිය යුතුය. (එය නොඇලවිය යුතුය)

7.4 විභාග විෂයන් - විභාග ප්‍රශ්න පත්‍ර දෙකකින් සමන්විත වේ.

1. බුද්ධි පරීක්ෂණය - කාලය පැය 01 යි. මුළු ලකුණු 100යි.

2. පොදු පරීක්ෂණය - කාලය පැය 01 යි. මුළු ලකුණු 100 යි.

7.5 2017 ඔක්තෝබර් මස ශ්‍රී ලංකා සංවර්ධන පරිපාලන ආයතනයේ දී මෙම විභාගය පවත්වනු ලැබේ.

7.6 විෂය නිර්දේශය

01. බුද්ධි පරීක්ෂණය.-කාලය පැය 01 යි. මුළු ලකුණු 100 යි.  
 \* පදගත, සංඛ්‍යාත්මක සහ රූපකාර සංදර්භයන් තුළ ඉදිරිපත් කෙරෙන ගැටළු සම්බන්ධයෙන් අයදුම්කරුගේ නිගමනයන් ද අපේක්ෂකයාගේ සිතීමේ තර්කානුකූල භාවයේ සිතීමේ විශ්ලේශණය කිරීම හා තීරණය කිරීමේ ශක්තිය බුද්ධිය මැනීම අපේක්ෂා කෙරේ.

02. පොදු පරීක්ෂණය.- කාලය පැය 01 යි. මුළු ලකුණු 100 යි.

කාර්මික සහකාර (සිවිල්) -

- (i) වෙරළ කලාපය කළමනාකරණය කිරීම.  
 \* වෙරළ කලාපය කළමනාකරණය කිරීම යනු කුමක් ද?  
 \* එය කෙසේ කළමනාකරණය කරන්නේ ද?
- (ii) වෙරළ බාදනය හා ඊට හේතු/ස්වාභාවික හේතු/ මිනිස් ක්‍රියාකාරකම් වෙරළබඩ පරිසරයට උචිත ශාක වර්ග
- (iii) වෙරළ බාදනයට ලක්වන ප්‍රදේශ, වාර්ෂික වෙරළ බාදන තීව්‍රතාවය, හදිසි වෙරළ බාදන තත්ත්වයන් මැඩ පැවැත්වීමේ ක්‍රම.

\* කාර්මික සහකාර (යාන්ත්‍රික) -

- (i) ඇදීමේ මූලධර්මය පාවිච්චි කරගෙන දෙන ලද රූප සටහනක් අනුව යන්ත්‍රයක හෝ කොටසක හරස- 'කඩක් හෝ පෙර හෝ පසු පෙනීමක් ඇදීම යන භෞතික විද්‍යාව, යාන්ත්‍රික විද්‍යාව හා ව්‍යවහාරික ගණිතය යන විෂයයන් පිළිබඳ අයදුම්කරුවන්ගේ දැනුම පරීක්ෂා කර ගැනීම සඳහා ප්‍රශ්න පත්‍ර පිළියෙල කරනු ලැබේ.

08. අයදුම්පත් එවිය යුතු ආකාරය :

8.1 මෙම නිවේදනයේ අවසානයේ දක්වන ආදර්ශ ආකෘති පත්‍රයට අනුව ඒ4 ප්‍රමාණයේ කඩදසියක දෙපසම යොදාගෙන, පළමු පිටුවෙහි අංක 01 සිට 05 දක්වාත් ඉතිරි කොටස අනික් පිටු වලටත් ලෙස සකස් කරන ලද ඉල්ලුම් පත්‍රය 2017 අගෝස්තු මස 07 වැනි දිනට හෝ එදිනට පෙර අධ්‍යක්ෂ ජනරාල්, වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුව, 4 වන මහල, නව මහලේකම් කාර්යාලය, මාලිගාවත්ත, කොළඹ - 10, යන ලිපිනයට ලැබෙන සේ ලියාපදිංචි තැපෑලෙන් එවිය යුතුය. අයදුම්පත් බහාලන කවරයේ වම්පස ඉහළ කෙළවරේ "ශ්‍රී ලංකා තාක්ෂණ සේවයේ III පන්තියේ කාර්මික සහකාර තනතුරට බඳවා ගැනීම" යනුවෙන් පැහැදිලිව සඳහන් කළ යුතුය.

සටහන.- රජයේ සේවයේ නියුතු අයදුම්කරුවන් තම දෙපාර්තමේන්තුවේ/ආයතන ප්‍රධානියා මගින් අයදුම්පත් ඉදිරිපත් කිරීම අත්‍යාවශ්‍ය වේ.

8.2 නියම ආකාරයකින්ම සම්පූර්ණ වී නැති අයදුම්පත් ප්‍රතික්ෂේප කරනු ලැබේ. තැපැල් කිරීමේ දි

අයදුම්පත්‍ර නැතිවීම හෝ ප්‍රමාද වීම සම්බන්ධව කෙරෙන කිසිම පැමිණිල්ලක් භාරගනු නොලැබේ.

8.3 අයදුම්පත්‍ර ලද බව දන්වනු නොලැබේ. පුවත්පත් දැන්වීමක් මගින් අදාළ විභාගය පැවැත්වෙන දිනය ප්‍රකාශයට පත් කරන අතර, අයදුම්කරුවන්ට අදාළ විභාගය පැවැත්වෙන දිනට දින 07 කට කලින් විභාග ප්‍රවේශ පත්‍රය නොලැබුණහොත් පහත සඳහන් විස්තර සහිතව වහාම වෙරළ සංරක්ෂණ හා වෙරළ සම්පත් කළමනාකරණ අධ්‍යක්ෂ ජනරාල්ට දන්විය යුතුය.

- (i) අපේක්ෂකයාගේ සම්පූර්ණ නම :\_\_\_\_\_.
- (ii) ලිපිනය :\_\_\_\_\_.
- (iii) අයදුම්පත් තැපැල් කිරීමේ දිනය, ලියාපදිංචි අංකය, තැපැල් කාර්යාලය :\_\_\_\_\_.

9. අයදුම්කරුවන් විසින් පහත සඳහන් සහතික වල ඡායා පිටපත් අයදුම්පත්‍රයට අමුණා එවිය යුතුය.

- (i) උප්පැන්න සහතිකය :\_\_\_\_\_.
- (ii) අධ්‍යාපන සුදුසුකම් තහවුරු කිරීමේ සහතික :\_\_\_\_\_.
- (iii) වෘත්තීය සුදුසුකම් තහවුරු කිරීමේ සහතික :\_\_\_\_\_.

10. මෙම ගැසට් නිවේදනයේ සඳහන් නොවන යම් කරුණක් ගැන ගැටළුවක් මතු වුවහොත් ඒ සම්බන්ධයෙන් තීරණය ගැනීමේ බලය වෙරළ සංරක්ෂණ සහ වෙරළ සම්පත් කළමනාකරණ අධ්‍යක්ෂ ජනරාල් සතු වේ.

බී. කේ. ප්‍රභාත් චන්ද්‍රකීර්ති,  
 වැ.බ. අධ්‍යක්ෂ ජනරාල්,  
 වෙරළ සංරක්ෂණ සහ වෙරළ සම්පත් කළමනාකරණ දෙපාර්තමේන්තුව.

2017 ජූනි මස 23 වැනි දින,  
 මාලිගාවත්ත,  
 වෙරළ සංරක්ෂණ සහ වෙරළ සම්පත් කළමනාකරණ දෙපාර්තමේන්තුවේ දී ය.

මහවැලි සංවර්ධන හා පරිසර අමාත්‍යාංශය

වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුව

ශ්‍රී ලංකා තාක්ෂණ සේවයේ III පන්තියේ කාර්මික සහකාර තනතුරට බඳවා ගැනීමේ විවෘත තරග විභාගය - 2017

අයදුම්කරන තනතුර

(කාර්යාලීය ප්‍රයෝජනය සඳහා පමණි)

විභාගයට පෙනී සිටින භාෂා මාධ්‍ය :

සිංහල - 2

දෙමළ - 3

(අදාළ අංකය කොටුව තුළ ලියන්න)

01. නම :

- 1.1 මූලකරු අගට යොදා මූලකරු සමග නම : \_\_\_\_\_  
(ඉංග්‍රීසි කැපිටල් අකුරින් - (SILVA A.B))
- 1.2 මූලකරු වලින් හැඳින්වෙන නම : \_\_\_\_\_  
(ඉංග්‍රීසි කැපිටල් අකුරින්)
- 1.3 සම්පූර්ණ නම (සිංහලෙන්) : \_\_\_\_\_.

| විෂයයන් | සාමාර්ථය |
|---------|----------|
|         |          |
|         |          |
|         |          |
|         |          |

02. ලිපිනය :

- 2.1 පෞද්ගලික : \_\_\_\_\_.
- 2.2 කාර්යාලීය : \_\_\_\_\_.
- 2.3 දුරකථන අංකය : \_\_\_\_\_ . පෞද්ගලික : \_\_\_\_\_.

03. ශ්‍රී ලංකා පුරවැසියෙක් ද යන වග : \_\_\_\_\_.

04. 4.1 උපන් දිනය :

වර්ෂය :     මාසය :   දිනය :

4.2 ජාතික හැඳුනුම්පත් අංකය :

05. 5.1 ස්ත්‍රී/පුරුෂ භාවය : ස්ත්‍රී  පුරුෂ

5.2 විවාහක/අවිවාහක/වැන්දඹු ද :

|         |                          |
|---------|--------------------------|
| විවාහක  | <input type="checkbox"/> |
| අවිවාහක | <input type="checkbox"/> |
| වැන්දඹු | <input type="checkbox"/> |

06. අධ්‍යාපන සුදුසුකම් :

\* අ.පො.ස (සා/පෙළ)  
වර්ෂය : \_\_\_\_\_.  
විභාග අංකය : \_\_\_\_\_.

| විෂයයන් | සාමාර්ථය | විෂයයන් | සාමාර්ථය |
|---------|----------|---------|----------|
|         |          |         |          |
|         |          |         |          |
|         |          |         |          |
|         |          |         |          |

\* අ.පො.ස (උ/පෙළ)  
වර්ෂය : \_\_\_\_\_.  
විභාග අංකය : \_\_\_\_\_.

07. තාක්ෂණ සුදුසුකම් :

| පාඨමාලාවේ නම | පාඨමාලාව හඳුරන ලද ආයතනය | පාඨමාලාවේ කාලසීමාව | සාමාර්ථය | සහතිකපත් අංකය සහ දිනය |
|--------------|-------------------------|--------------------|----------|-----------------------|
|              |                         |                    |          |                       |
|              |                         |                    |          |                       |
|              |                         |                    |          |                       |
|              |                         |                    |          |                       |

08. පළපුරුද්ද :

| වෘත්තීය පළපුරුද්ද | ආයතනය | කාලසීමාව |
|-------------------|-------|----------|
|                   |       |          |
|                   |       |          |
|                   |       |          |

09. භාෂා කුසලතාවය පිළිබඳ විස්තර :

| භාෂාව | කියවීම | ලිවීම | කථාකිරීම |
|-------|--------|-------|----------|
|       |        |       |          |
|       |        |       |          |
|       |        |       |          |

10. විභාග ගාස්තු ගෙවූ තැපැල් කාර්යාලයේ නම : \_\_\_\_\_.

මුදල් ඇණවුම් අංකය : \_\_\_\_\_.

සම්පූර්ණ විභාග ගාස්තුව රු. 500කි. දිවයිනේ ඕනෑම තැපැල් කාර්යාලයකින් වෙරළ සංරක්ෂණ සහ වෙරළ සම්පත් කළමනාකරණ අධ්‍යක්ෂ ජනරාල් නමට, ගෙවන කාර්යාල මාලිගාවත්ත, කුවිනාන්සියෙහි මුල් පිටපත මේ සමග අමුණා එවන්න.

(කුවිනාන්සියෙහි නොඇලවිය යුතුයි)

11. මෙම ඉල්ලුම් පත්‍රයේ මා විසින් සඳහන් කරන ලද සියලුම තොරතුරු සත්‍ය වූත්, නිවැරදි වූත් ඒවා බව මෙයින් සහතික කරමි. මා මෙම තනතුරට තෝරාගැනීමට ප්‍රථම මෙහි සඳහන් කිසියම් තොරතුරක් අසත්‍ය බව හෙළි වුවහොත් මා නුසුදුස්සකු බවට පත්වන බවත්, තෝරාගැනීමෙන් පසුව හෙළි වුවහොත් කිසිදු වන්දියක් නොගෙවා සේවයෙන් පහ කිරීමට යටත්වන බවත් මම දනිමි.

\_\_\_\_\_,  
අයදුම්කරුගේ අත්සන.

දිනය : \_\_\_\_\_.

(දැනට රජයේ ස්ථීර සේවයේ නියුක්ත නිලධාරීන් සඳහා පමණක් අදාළ වේ.)

දෙපාර්තමේන්තු හෝ ආයතන ප්‍රධානියාගේ සහතිකය :

නිලධාරියා විසින් සපයා ඇති විස්තර පරීක්ෂාකර බැලූබවත්, ඒවා නිවැරදි බවත්, නිලධාරියා ඉහත තනතුර සඳහා බඳවා ගැනීමට සුදුසුකම් ලැබුවහොත් ඔහු දැනට දරන තනතුරෙන් නිදහස් කළ හැකි / නොහැකි බවත් සහතික කරමි.

\_\_\_\_\_,  
දෙපාර්තමේන්තු ප්‍රධානියා  
(නිල මුද්‍රාව තැබිය යුතුය.)

පදිංචි නාමය : \_\_\_\_\_.

ලිපිනය : \_\_\_\_\_.

දිනය : \_\_\_\_\_.